

ÚTLOND

SAMBAND
ÁRNI JOENSEN
FARTEKST@MAIL.DK– Helst ætlaðu teir at beina fyrri mær, tí at eg eri svartur
(Ernest Lampkins, amerikanskur borgarstjóri).

STUTT SAGT

Dálking
drepur

Luftin í íranska høvuðsstaðnum Teheran er so illa dálkað, at sambært einum embætismanni, sum BBC hevur tosað við, eru næstan 10.000 fólk í býnum deyð av luftdálking tað seinasta árið. Tey flestu eru deyð av hjartatrupulleikum ella trupulleikum við andarásini, sigurembætismaðurin. Formaðurin í nevndini, sum skipar fyrri átøkum ímóti luftdálking, sigur við BBC, at støðan er so álvarssom, at talan er næstan um felags sjálmorð. Sambært formanninum er luftdálkingin versnað nógv teir seinastu mánaðarnar, og hann heldur, at ein triðingur av teimum 10.000 doyðu í oktober.

Olmert
avhoyrast

Í Ísrael hevur lögreglan gjørt av at boðsenda landsins forsætisráðharra, Ehud Olmert, til avhoyringar. Sjónvarpið Aruz 10 veit at siga, at lögreglan ætlar at tosa við Olmert um fleiri mál, sum hava við korrupsjón at gera. Eitt nú hevur lögreglan illgruna um, at Olmert hjálpti nøkrum vinmonnum innan handilslívið, tá bankin Leumi bleiv ein-skildur. Olmert var figgiarmálaráðharri tá. Hetta er ikki fyrstu ferð, at Ehud Olmert er settur í samband við korrupsjón, men hann er ongantíð dømdur. Eisini hesa ferð noktar hann seg sekan.

Á mánan

Gongst sum ætlað, fara bretar at senda eitt ómannað rúmdarfar upp á m'snsn innan trý ár. Ætlanin er at fullføra verkætlanina í tveimum. Í fyrra lagi skal eitt ómannað far sendast í ringrás um mánan at gera ymsar kanningar, og eydnast tær væl, skal eitt annað far seta seg á mánan. Bretska granskingarráðið og ráðharrin í gransking taka undir við ætlanini, sigur BBC.

Illveður í Noregi og Svøríki



Í Svøríki var eisini illveður um vikuskiftið. Millum annað fór eitt fjós, men eingin av teimum 65 kálvunum fekk mein. Hesin slapp í hvussu er væl

Í Stavanger reiv
ein partur av
dómkirkjutekjuni,
og 57.000 sviar hava
ongan streym

Tað var rættiligt illveður á Vesturlandinum í Noregi í gjár. Í Stavanger fór ein partur av tekjuni á dómkirkjuni, og tað sama hendi kirkjuni hjá hvítusunnusamkomuni

í býnum. Løgreeglan avbyrgdi økið kring tær báðar kirkjurnar, og sløkki-liðsmenn høvdu úr at gera við at leggja okkurt omaná. Í Haugesund tók stormurin eina goymsluhøll, sum stóð við flogvølli, og fleiri bilar, sum stóðu uttan fyrri høllina, fingi stóran skaða.

Ein ferja, sum lá við bryggju, sleit, men tað eydnaðist at fáa hana aftur

at bryggju, áðrenn hon fór á land.

Veðurmenninir høvdu boðað frá stórarí flóð millum Lista og Kristiansund, og nógvastaðni var flóðin ein góðan hálvan metur oman fyrri tað vanliga. Tað hevði millum annað við sær, at sjógvurin flóddi upp á Bryggen í Bergen, har fleiri handlar stóðu undir í sjógvi fyrri. Aftenposten

skrivar, at hetta er fjórðu ferð síðani í desember, at handilsmenninir á Bryggen noyðast at turka sjógv upp av gólvinum.

Mistu streymin

Har vesturi í Svøríki var illveður í nátt, og umleið 57.000 fólk lógu í streymloysi, tá tey vaknaðu í morgun.

Myndugleikarnir siga, at fleiri trø eru rykt upp við rót ella brotnað í tí nógva vindinum, og ferðslan var nógv darvað í morgun. Trupulleikar vóru eisini við telefonsambandinum.

Sambært myndugleikunum fekk eingin skaða í illveðrinum, hvørki í Noregi ella í Svøríki.

Skutu eftir húsunum hjá borgarstjóranum

Tey flestu, sum búgva
í Greenwood, eru hvít.
Men borgarstjórinn er
svartur, og tað hóvar
ikki øllum.

Húðaliturin hevur framvegis nógv at siga í fleiri av

teimum amerikonsku suðurstatunum, og tað mugu svartir politikarar mangan sanna. Tann 30. desember varð Gerald Washington funnin deyður í heimbýnum Westlake í statinum Louisiana. Tveir dagar seinni skuldi hann taka við sum tann fyrsti

svarti borgarstjórinn í býnum. Myndugleikarnir siga, at hann framdi sjálmorð, men tey avvarðandi eru sannførd um, at hann varð fyrirbeindur.

Í Greenwood, sum eisini er í Louisiana, hevur lögreglan hert eftirlitið uttan fyrri húsini hjá borgarstjóranum, Ernest

Lampkins, eftir at ókendir menn skutu eftir húsunum í gjár.

– Tað er einki at ivast í, at teir ætlaðu at beina fyrri mær. Orsøkin kann vera, at eg eri svartur, og at eg vann á undanmanninum, sigur Ernest Lampkins við tíðindastovuna AP.